

پارکنگ کے جرمانوں کے حوالے سے ممکنہ دھوکہ دہی (فِشنگ اسکیم) کے واقعات

برامپٹن، آن (21 مارچ 2019) - سٹی آف برامپٹن کو ایک ممکنہ فِشنگ اسکیم کے بارے میں اطلاع موصول ہوئی ہے۔

کچھ رہائشیوں نے بتایا ہے کہ انہیں پارکنگ کے واجب الادا جرمانے بھرنے کے حوالے سے ایک ای میل موصول ہوئی ہے۔

رہائشیوں کو یہ ای میلز منسٹری آف ٹرانسپورٹیشن آف اونٹاریو (MTO) کی ای میل آئی ڈی سے ملتے جلتے ای میل ایڈریس سے موصول ہوئی ہیں۔ سٹی نے اس معاملے کے بارے میں MTO کی توجہ مبذول کرا دی ہے۔

رہائشی حضرات توجہ کریں کہ جب سٹی آف برامپٹن کوئی پارکنگ جرمانے کا نوٹس جاری کرتا ہے، تو اس کی پشت پر ادائیگی کے آپشنز اور/یا نظر ثانی شیڈول کرانے کے بارے میں تفصیلات بھی موجود ہوتی ہیں۔ عملی طور پر، سٹی آف برامپٹن جرمانوں کی ادائیگیوں کے حوالے سے کسی قسم کی کال، ٹیکسٹ یا ای میل کے ذریعے عوام سے رابطہ نہیں کرتا۔

اگر جرمانے کے نوٹس کی آخری تاریخ گزر جائے، تو سٹی گاڑی کے رجسٹر شدہ مالک کے نام پر کینیڈا پوسٹ کے ذریعے ایک خط بھیجتا ہے۔

ایسے شہری جو اس طرح کی ای میلز کے حوالے سے کوئی سوالات پوچھنا چاہتے ہوں، تو وہ MTO کے ساتھ بذریعہ ای میل teucontactce@ontario.ca رابطہ کر سکتے ہیں۔ ایسی ای میلز کے بارے میں [فراڈ رپورٹنگ سسٹم \(FRS\)](https://www.frs.ca) کے ذریعے کینیڈین اینٹی فراڈ سنٹر (CAFC) کو بھی اطلاع دی جا سکتی ہے۔

سٹی آف برامپٹن کی جانب سے جاری کردہ پارکنگ ٹکٹس کے بارے میں عمومی سوالات کے لیے، شہری سروس برامپٹن کو 311 پر کال کر سکتے ہیں۔

برامپٹن میں پارکنگ کے جرمانے ادا کرنے کے بارے میں مزید تفصیلات کے لیے، [یہاں کلک کریں](#)۔

-30-

میڈیا کنٹیکٹ

مونیکا ڈوگال

کوآرڈینیٹر، میڈیا اینڈ کمیونٹی انگیجمنٹ

اسٹریٹیجک کمیونیکیشن

سٹی آف برامپٹن

905-874-3426 | Monika.Duggal@brampton.ca